

اسلام متجددین کے زرخیز میں

از قلم کے ہٹی

ترجمہ : وحید الدین خان صاحب

اسلام اینڈ دی ولپسٹ کے نام سے مشہور انگریز مصنف اور مورخ فلپ کے ہٹی کے ایک اہم مضمون کا ترجمہ عرفان لکھنؤ میں شائع ہوا ہے۔ یورپ کے نظریات اور مغرب کے تکنالوجی تصورات کی وجہ سے اسلام میں جن تبدیلیوں کی کوشش کی گئی اس کا شکار صرف اسلامی کلیچر اور اسلامی ریاست بلکہ اسلام کے نئے تعبیر و تشریح کرنے والوں نے اسلام کا مغز۔ دینیات اور قانون شریعت تک کو مسخ کرنے کی کوششیں کیں۔ آج بھی ہمارے ہاں کے متجددین اسلام کا نیا ڈھانچہ تیار کرنے پر مہم ہیں۔ ان مسلم ماڈرنسٹوں کے کارنامہ کے بارے میں اس انگریز مورخ کے تاثرات پڑھئے۔ جو اسلام کی سپرٹ اور روح فنا کرنے کے سلسلہ میں ان لوگوں کو ہم مقام دے رہے ہیں۔

ادارہ

اسلام کے مذہبی حصے کی باری سب سے بعد میں آئی۔ مندرجہ بالا تبدیلیاں بلاشبہ اسلام کے طریق زندگی سے انحراف کے بغیر نہیں آسکتی تھیں۔ مگر یہ تبدیلیاں بنیادی طوع پر مذہب کی بیرونی سطح سے متعلق تھیں۔ اسلام کا مغز۔ دینیات اور قانون شریعت۔ اس کے بعد بھی کچھ دنوں تک محفوظ رہا۔ ان دنوں میں شریعت سب سے پہلے زد میں آئی۔ شریعت کو قرآن میں خدا کا کلام قرار دیا گیا ہے۔ وہ مسلمانوں کی پوری تاریخ میں نظم حکومت کی واحد بنیاد تھی۔ اور عرب میں وہی مختلف فرقوں کے درمیان وجہ اتحاد رہی ہے۔ اس لئے شریعت پر براہ راست حملہ مناسب نہیں تھا۔ چنانچہ اس پر اطراف سے حملے شروع ہوئے۔ نئی تعبیر کرنے والے اہل اصلاح کے علمبردار اور بالآخر متجددین (MODERNIZERS) نے بہت ہوشیاری کے ساتھ اس کے اجزاء پر ادھر ادھر سے اعتراضات کرنا شروع کئے وہ حدیثیں جو موضوع ہونے کے باوجود مجموعہ احادیث میں شامل ہو گئی ہیں۔ اور اجماع ان دو چیزوں نے ان کو مقصد برآری کا اچھا موقع دے دیا۔ اور کسی مرکزی اور متفقہ مستند ترجمان نہ ہونے کی وجہ سے ان کے اعتراضات کا موثر توڑ بھی نہ کیا جاسکا۔ ان مسلم ماڈرنسٹوں

